

2011022554

МИНИСТЕРСТВО ЗА ВНАТРЕШНИ РАБОТИ

Врз основа на член 48 став 1 алинеја 8 од Законот за возила („Службен весник на Република Македонија“ бр.140/2008), министерот за внатрешни работи, донесе

П РА В И Л Н И К ЗА ФОРМАТА И СОДРЖИНАТА НА НАЛЕПНИЦАТА ЗА ИЗВРШЕН ТЕХНИЧКИ ПРЕГЛЕД НА ВОЗИЛО

Член 1

Со овој правилник се пропишува формата и содржината на налепницата за извршен технички преглед на возило (во натамошниот текст: налепницата).

Член 2

Налепницата е во форма на правоаголник со заоблени агли и со димензии 84мм x 52мм.

Налепницата од став 1 на овој член е двослојна и е составена од основен слој и завршен слој.

На целата површина на основниот слој на налепницата има холографски ефект (ХРИ) на скршено стакло кој што е повремено видлив (видлив под одреден агол).

Во средината на основниот слој испечатен е грбот на Република Македонија во светло црвена боја, со димензии 39мм x 35мм. Долж рамката на основниот слој на налепницата испечатени се апликации на знамето на Република Македонија во оригиналните бои (црвена и жолта). Растојанието помеѓу работ на основниот слој и рамката со апликации е 1мм, а ширината на апликацијата е 1мм.

Завршниот слој на налепницата е составен од бела фолија.

Член 3

Во горниот десен дел на налепницата, се внесува податок за календарската година до која трае важноста на извршената регистрација, под него во десниот дел се внесува податок за месецот до кој трае важноста на извршената регистрација, а под него се внесува податок за денот до кој трае важноста на извршената регистрација.

Податокот за календарската година од ставот 1 на овој член е со димензии 30мм x 10мм, а податоците за месецот и денот се со димензија 15мм x 10мм.

Во левиот дел од налепницата, во вертикална линија, се внесуваат следните податоци:

- ознаки на регистарска таблица, со димензии 40мм x 5мм и
- број на решение на овластеното правно лице за вршење технички преглед, со димензии 15мм x 4мм.

Во средината на налепницата, под грбот на Република Македонија, се внесува податок за рокот на важење на извршениот технички преглед. Податокот за рокот на важење се внесува во два реда, со димензии на секој ред од 25мм x 1мм и проред од 1мм.

Податоците од ставовите 1, 3 и 4 на овој член се печатат со термален печатар, кој по нивното печатење се прекрива со самолеплива наносна фолија, која има можност за печатење од едната страна, со димензии 86мм x 52мм.

Член 4

Налепницата е дадена во Прилог кој е составен дел на овој правилник.

Член 5

Со денот на отпочнување на примена на овој правилник, престанува да важи Правилникот за формата и содржината на налепницата за извршен технички преглед („Службен весник на Република Македонија“ бр. 85/09 и 32/10).

Член 6

Овој правилник влегува во сила осмиот ден од денот на објавувањето во „Службен весник на Република Македонија“, а ќе започне да се применува по шест месеца од денот на влегувањето во сила на овој правилник.

Бр. 14.1-11284/1
15 февруари 2011 година
Скопје

Министер
за внатрешни работи,
м-р **Гордана Јанкулоска**, с.р.

Прилог

